


Сызылып кына алсу таң атканда
Авыл тора татлы йокыдан.
Туган авылым – минем газиз җирем,
Мин бəхетле синең бер балаң.
Хəтеремдə мəңге уелып калыр 
Синдə үткəн яшьлек елларым.
Гомерем буе күз алдыннан китмəс
Зифа буйлы ак каеннарым.
Истə əле авыл урамында
Яланаяк йөгереп йөргəнем.
Истə əле минем тəүге тапкыр
Мəктəп капкасыннан кергəнем.
Мин бəхетле, авылым синдə генə
Үткəн өчен балачакларым.
Шушы изге, матур елларымны
Мəңге күңелемдə саклармын.





Əй авылым! Туган авылкаем,

Син бит минем җанны эреткəн.
Мəгълүм генə түгел: мин бит сиңа
Күпме сөю саклап йөретəм.



Сагынганда исəм җиллəр булып,
Елга булып кайчак агам мин.
Кояш, йолдызларга эндəшəм дə
Туган якка карап багам мин.
Кайтып килəм туган якларыма
Кошлар кебек канат кагынып.
Кайтып килəм  татлы уйга чумып, 
Балачагым – туган ягыма.
Яшьтəшлəрем белəн очрашырга,
Сагындырган яшьлек чагыма.
Каршы чыккан əнə Көрмəзе тавы,
Таный мине урман – болыннар,
Шушы болыннарда көткəн идек,
Кəҗə, сарык, атлар, колыннар.
Саумы авыл, саумы, туган җирем!
Күз яшьлəрем аша багам мин.
Сезнең өчен исəм җиллəр булып,
Елга булып кайчак агам мин.





Бар табигать җанланып 
Җырга төренгəн мəлдə,
Бəгырьны парə - парə
Җан ачысы телне дə,
Җанлыдан җан яралды.
Җиргə, күккə, тирə - юньгə
Яңа аваз таралды.
Шыбыр тиргə төшкəн ана
Бер рəхəт сулыш алды...
Бар матурдан матуррак, 
Кыйммəтледəн кыйммəтлерəк,
Үз җаныннан газизрəк
Бала тудырды Ана.
Бүген таңда дөньяга
Кеше тудырды Ана.

Талбишек



Əтилелəр əти кадерен белми,

Ятимнəрдəн, əнə, сорагыз
Сорамагыз... Əрнү, сагышларны
Кузгатып та тагын тормагыз.

Үзем əйтəм...ярты гасыр инде
Шушы əрнү миндə, үксез мин –

Олы икəнемне онытам да,

Малай булып һаман үксимен.





Сабый чакны – бəбкə чакны
Ут – ялкыннар өстə дə,
Эш – кəрөштə чыктык без,
Язмыш читкə типсə дə.
Күпме булды җил – давыллар
Бу тормышның юлында.
Намусны без маяк иттек
Əнкəйлəрнең кулыннан!
Ачлыгы да, ятимлек тə
Чыкты безнең өлешкə,
Ил ярасын бəйлəргə, дип,
Җигелдек без һəр эшкə!
Гомер буе юлдаш булды
Күңеллəрнең сафлыгы,
Илгə бирдек бөтен  көчне
Йөрəклəрнең ялкынын!

Туган аклан



Габдуллина Наилə Газнəн кызы





Дөнья бит ул – сынау йорты, 
Төрле яклап сыный ул;
Гыйлем белəн зиннəтлəнгəн
Сабыр затлар сыймый ул.
Ялкау булсаң, бəхет кошы
Җаннарыңа кунмый ул.
Дөнья бит ул – олы мəктəп,
Иркəли дə кыйный ул.
Рухи яктан көчле затлар
Һич кенə дə сынмый ул.
Бер – берен ихтирам иткəн
 Якыныннан бизми ул.
Татау тормыш корыйм дигəн
Дуслык юлын эзли ул.
Дөнья бит ул сынау йорты,
Сындырыплар сыный ул.
Сыналабыз, тирбəлəбез 
Тормышның дулкынында.
Гайрəт көчең сүнми дөрли,
Хезмəт итсəң халкыңа.

Кызыкмадым кеше бəхетенə,
Үз бəхетем үземə бирелгəн.
Сөю лəззəте дə, кайгылар да
Язмышыма тигез үрелгəн.
Сузылмадым буем җитмəгəнгə
Үз сукмагым белəн атладым.

Күңел əрнегəндə яраларны
Елмаюым белəн капладым.



“ Во славу земли Шарнской” 
(“Шаран җирен данлап”)

• Хайбрахманов Əслəм Хайбрахман улы;

• Гафаров Əнəс Исхак улы;

• Разетдинов Ильдар Радис улы;

• Салахов Тəлгать Минаҗ улы;





“Край родной, навек любимый”
• Аккузина Марьямбикə Дəүлəтгəрəй кызы;
• Акмурзин Исламгəрəй Исламбурат улы;
• Асмеева Тамара Гыйздат кызы;
• Ахмадуллин Рəшит Шəих улы;
• Ахметгареев Мисбах Солтан улы;
• Булатов Степан Мин улы;
• Габдуллин Газнəн Тимергали улы;
• Габдуллина Наилə Газнəн кызы;
• Гайнетдинова Кадрия Газнəн кызы;
• Гафаров Əнəс Исхак улы;
• Гафиятуллин Вəсил Габдулла улы;
• Гафиятуллина Суфия Насибулла кызы;
• Гиниятова Əфидə Шəмсивəли кызы;
• Закиров Ринат Заһир улы;
• Ибяев Геннадий Михаил улы;
• Калимуллин Рəвил Хазгали улы;
• Кутлушин Əхмəдиша Кутлуша улы;
• Кутлушин Вəзир Фаткулбаян улы;



• Лапыпов Дамир Əскать улы;
• Манаев Рəшит Мөхəмəтгəрəй улы;
• Миргасимов Рəшит Миргасим улы;
• Насипов Хəсəн Миняз улы;
• Разетдинов Əнəс Мөгалим улы;
• Разетдинов Ильдар Радис улы;
• Рафикова (Ибраһимова) Фəнүзə Хөсəин кызы;
• Рахимов Дəүлəтша Əхмəтша улы;
• Салимов Гали Сəлим улы;
• Салахов Тəлгать Минаҗ улы;
• Султанова Римма Зəгретдин кызы;
• Тухватшин Зиһанша Төхвəтша улы;
• Хайбрахманов Əслəм Хайбрахман улы;
• Булатов Шаймурат Миннегали улы (Шадт Булат);
• Шакиров Марс Тимерҗан улы;
• Шамыкаева Гөлшикəр Сəитгəрəй кызы;

Гөллəр











Сезнең тормыш юлы – матур тарих,
Күплəр өчен үрнəк булырлык.
Рəхмəт, дибез Сезгə чын йөрəктəн
Сезнеə гомер – безгə горурлык.
Сызылып аткан сихри таңнар
Килсен Сезгə кояш нур булып.
Сəлəмəтлек, бəхет юлдаш булсын,
Куанычлар килсен ургылып.
Йөрəктəге безнең хислəр
Күңеллəргə үтеп керсеннəр.
Белем биргəн данлы юлыгызны,
Изге эшегезне күрсеннəр.



  Башкортостанның атказанган мəдəният 
хезмəткəре, Шаран районының Почетлы 
гражданы Миннегалиев Назыйф 
Хаҗгали улы


